



**బాబాయ్
తాళ్ళురే
నాశక్వరరావు**

జింకొమ్మల్లాంటివి ఆ రెండు ఇళ్ళూ.

ఒకదాని ప్రక్కన మరొకటి ఉన్నది. రెండింటికీ నిట్టాడి ఒక్కటే; సోపరా ఒక్కటే; ముందు గడవ ఒక్కటే; మెరాబాకూడా ఒక్కటే. ఉత్తర దక్షిణాలు తాటాకులదడి మినహాయించి, రెండింటికీ మరో ప్రహారీలేదు.

ఉత్తరపు ప్రక్కన ఇంట్లో పరమయ్య ఉంటున్నాడు. ఆయన వయస్సు నాలుగు పదులపైన. కాని శరీరదర్శ్యం మెండుగా గలవాడు. ఒడ్డు పొడుగు గలిగి,

కండలు దీరిన ఆవయవాలతో దేవాలయపు మండిగంలా దిట్టంగా కనబడతాడు. మిన్నతీవమీదున్న మధ్య వయస్కుడు! నవరసాల్లో శృంగార రసంపై ప్రత్యేకమైన అభిమానమూ, అభిరుచీగల రసిక శిఖామణి. భార్య చనిపోయి దాదాపు దశాబ్దమైంది. పిల్లలు లేరు. అప్పట్నుంచీ మళ్ళీ పెళ్ళిచేసికోలేదు. కాని శ్రీ అనుభవం జూస్తే, “ఈ ఈళ్ళో నా కౌగిలిలో మల్లె పువ్వులా నలగని ఆడవాళ్ళు తక్కువ”

అంటూ మీనం మెలివేసి. రొమ్ము విరుచుకుంటూ ఆయన చెప్పుకోవడం కూడా కద్దు

ఓ ఊరి ప్రక్కన ఇంట్లో నరసింహయ్య ఉంటున్నాడు పరమయ్య ఇంటి ఆయన వయస్సులో ఓ అయిదేళ్ళు పెద్ద. కాని కంటికి పదేళ్ళు పెద్దగా కనబడతాడు. జీవిత సమరంలో. సంసార భారంలో, కష్టాల కారణాలలో ఆయన శరీరం ఏసారి, ఏనుగు దేహంలా గిడనబారింది. భార్య, ముగ్గురు కూతుళ్ళూ, ఇద్దరు కొడుకులూ గల భార సంసారం. తాపీ పనిజేస్తూ ఆ సంసార శకటాన్ని మెరక ఎక్కించేందుకు నానా యాతనలూ పడు తున్నాడు. ఏరోజు ఆయన శరీరం స్వేదాన్ని వర్షించకపోతే, ఆ రోజు ఆ ఇంట్లో పొయ్యిమీద కుండ ఎక్కదు. కొడుకులు అందివచ్చినవాళ్ళు కాదు. కడగొట్టువాళ్ళు కూతుళ్ళు ఎదిగిన వాళ్ళయినా ఇంటి బాకిరికి పనికి వచ్చే వాళ్ళేగానీ కుటుంబ భారాన్ని ఏ మాత్రం తగ్గించేవాళ్ళు గాదు. పైపెట్టు పెద్ద కూతురూ, రెండో కూతురూ పెళ్ళిడు కొచ్చి ఆ భార్య భర్తలకు గుదిబండ లయినారు.

పెద్దకూతురు సీతాకుమారికి ఇరవ యేళ్ళ వచ్చాయి. నర్కూరు బడిలో చదువున్నంత మేరకు చదువుకుంది. అందచందాల్లో ఏవంకా వొంపూ లేవిది. ప్రొద్దున్నే పూచిన తెల్లగులాబీలా

ఉంటుంది. సహజ స్నిగ్ధసౌందర్యరాసి, సుగుణవతి. కాని ఆమెకు పెళ్ళిచేయ దానికి ప్రయత్నిస్తూ నరసింహయ్య అయిదేళ్ళుగా ఆ వూరు ఆ వూరు తిరు గుతూ ఆరు జతల చెప్పుల్ని అవతల పారవేశాడు. అయినా ఆమె పెళ్ళి స్థిర పడలేదు. 'ఈ రోజుల్లో కట్నం కానుక లిచ్చుకోలేకపోతే, అడవిల్ల ఎంత అంద మైనదయినా అడవిలో పువ్వే!' అను కున్నాడు.

సొంతం సాగిలబడ్డ ఆ సాయంత్రం ఇంటిముందు మెరాబాలో కొబ్బరి చెట్టు క్రింద పడకకుర్చీ వేసుకు కూర్చు న్నాడు పరమయ్య. సిగరెట్టు కాలుస్తూ ఏదో ఆలోచిస్తున్నాడు. సిగరెట్టు పొగ ఉంగరాలు తిరుగుతూ గాలిలో కలిసిపో తున్నట్టుగానే - ఆయన మనస్సులో ఆలో చనలు ఉంగరాలు తిరుగుతున్నాయి.

నరసింహయ్య తాపీ పనినుంచి ఇంకా ఇంటికిరాలేదు. ఆయన భార్య శాంతమ్మ ఇంటిముందు భాగీ స్థలంలో గోతాం పట్టమీద ఎండబోసిన పెసల్ని పెద్ద దబరాగిన్నెలోకి ఎత్తుతూన్నది. అవిడ కొడుకు లిద్దరూ దూరంగా ఓ మూల నున్న పెంటపోగు దగ్గర బిళ్ళంగోడు ఆట ఆడుతున్నారు. రెండో కూతురు నళిని వసారాలో గుంజకు చేబ చేర్చుగా కూర్చుని ఏదో వారపత్రికలో సినిమా బొమ్మల్ని ఆసక్తిగా చూస్తోంది. మూడో కూతురు ప్రక్కంటికి వెళ్ళింది ఆటల కోసం.

ఉళ్ళో అందమైన శ్రీలనుగురించి
 లలోచిస్తున్న పరమయ్య బృహ్మి కాక
 తాళియంగా ఎదురుగా ముపైగజాల్లో
 జామచెట్టు దగ్గరున్న పంపుమీదకు
 మళ్ళింది. ఆయన ఆలోచనలు కొత్తదారి
 త్రొక్కాయి; కొత్త ఉత్సాహాన్ని పుంజు
 కున్నాయి. ఏదో అనిర్వచనీయమైన
 అనందం గూకోజ్ ఇంజక్షన్ చిచ్చినప్పుడు
 శరీరంలో కలిగే వేడివలె పొంగి
 పొర్లింది.

— పంపుదగ్గర సీతాకుమారి బకెట్
 లోకి నీళ్లు కొడుతున్నది. అప్పుడామె
 వొంగి పుండదంపలనూ, పైట కుడి
 భుజంమీద నాట్యం చేస్తూండటంచేతనూ—
 ఆమె నన్నని నడుంవొంపులూ, రొమ్ముల
 లావణ్యమూ ఆయన చూపుల్ని బరబర
 లాగేళాయి. గులాబిరేకుల్లాంటి ఆమె
 చెక్కిళ్ళపై మునిమాపు మెత్తని
 కాంతులు పడుతూ అందానికి మెరుగులు
 పెడుతున్నాయి.

నులివెచ్చని ఉద్రేకం నీటిఆవిరివలె
 శరీరంలో పొగలూ నెగలూ కాగా,
 పరమయ్య సిగరెట్టు అవతలపారేసి,
 కుర్చీలో నడుకుని కూర్చున్నాడు. కాని
 దృష్టిని రవ్వంత మళ్ళించలేదు. శ్రీలో
 హృదయాహ్లాదాన్ని రేకెత్తించే భాగాలను
 చూడడం ఆయనకు గొప్ప సరదా.
 తద్వారా పొందే పరవశత్వం అనుభవా
 నికి గీటురాయి.

బకెట్ తో నీళ్ళు తీసికెళ్ళతూ ఆయన

ముందుగానే నడిచివెళ్ళింది సీతాకుమారి.
 బకెట్ బడుపుతో ఆమె చాలా ఎడ్డలా
 వొంగి నడుస్తూంటే — ఆసాందర్యపు
 పొగసుల్ని తిలకిస్తూ పరమయ్య కమ్మ
 రెప్పలు వాల్చలేదు. ఆమె ఇంట్లోకి వెళ్ళే
 వరకూ ఆదేచూపు చూస్తూనే ఉన్నాడు.

...అబ్బ! ఎంత అందంగా ఉంది
 సీతాకుమారి! ఆసాందర్యం, ఆవొంపులూ,
 ఆలావణ్యమూ, ఆ అకర్షణా-తను ఏ
 శ్రీలోనూ చూడలేదు. ఇట్లాంటి శ్రీనుంచి
 పొందని అనుభవంతో తన జీవితం
 సార్ధకతకాదు. ఆమెను తను పెళ్ళిచేసి
 కుంటే! తన బ్రతుక్కు పరిపూర్ణత
 ఏర్పడుతుంది! తను కబురు చేస్తే
 నరసింహయ్య జొదంటాడా? కట్నం
 ఇచ్చుకోలేని దుస్థితిలో ఆమెకు పెళ్ళి
 చేయలేక నానాఅవస్థా పడుతున్నాడు.
 ఆయన్ను అడగటమెట్లా? అనుకున్నాడు
 పరమయ్య.

మళ్ళీ ఇంట్లోంచి ఖాళీ బకెట్ తో
 బయటికొచ్చింది సీతాకుమారి. బకెట్ ను
 వూగులాడించుకుంటూ, ఆయన ముందుగా
 నడుస్తూ, "ఏమిటిబాబాయ్! ఆదేవనిగా
 ఆలోచిస్తున్నావ్!" అన్నది సీతాకుమారి—
 చందమామ వెన్నెల్ని వెదజల్లినట్టు
 చిరునవ్వు నవ్వుతూ.

ఉండేల్ దెబ్బ తగిలినట్టు పరమయ్య
 గుండె గతుక్కుచున్నది. తనను
 'బాబాయ్!' అని సంబోధిస్తున్న దేమిటి?
 తను ఆమెను గాఢాతిగాఢంగా ప్రేమి

స్తున్నాడు. అట్లా ఆమె పిలవడం న్యాయమా? నబబా? - తను ఆ ఇంట్లోకి వచ్చిన అయిదేళ్ళనుంచీ ఆమె అట్లానే పిలుస్తున్నది అలవాటైపోయింది.

“బ్రతుకునుగురించి ఆలోచిస్తున్నాను సీతా!” అన్నాడు పరమయ్య ప్రేమగా, ఆప్యాయంగా.

“నీ బ్రతుక్కేం బాబాయ్! కొబ్బరి బొండాం లోని చల్లని నీరు” అంటూ సీతా కుమారి పంపుదగ్గరకు వెళ్ళింది.

చి, చి, మళ్ళీ అదేమాట! “బాబాయ్!” “బాబాయ్!” - తనని అట్లా పిలవకపోతే యేం? మృదువుగా, మువ్వటగా, సరసంగా - “బావా!” అని పిలిస్తే ఎంత ససలడుగా వుంటుంది!

— పరమయ్య మనస్సులో తుమ్మ ముల్లు గుచ్చుకున్నంత వస్తేంది. మళ్ళీ అంతలోనే తెప్పరిల్లి, ఐకెట్ లోకి నీళ్ళు కొడుతూన్న ఆమెకేసి కొండంత ఆత్రుతతో చూడసాగాడు.

కాని మునిచీకటి చిక్కబడింది. నరసింహయ్యగారింట్లో దీపం వెలిగించబడింది. నెట్టింట దీపపుతాలూకు చారలు ఇంటిముందు మెలాబాలోకి పర్చుకోగా చీకట్లోని పదార్థాల్ని సూటిగా చూసే దృష్టిబలం పరమయ్యలో సన్నగిల్లింది. మళ్ళీ ఐకెట్ నిండా నీళ్లు తీసికెళ్ళుతూ ఆయన ముందుగానే సీతాకుమారి వెళ్ళింది. ఆమె మాట్లాడలేదు, మాట్లాడే అవకాశంలేక పరమయ్య కళ్ళప్పగించి

చూస్తూ కూర్చున్నాడు. ఇంత త్వరగా పీకటి చిక్కబడుతుందని ఆయన అనుకోలేదు.



పరమయ్యకూ, నరసింహయ్యకూ పూర్వపు బంధుత్వమేమీలేదు. కాని ఒక కులానికి చెందినవారే. అయిదేళ్ళ క్రితం నరసింహయ్య తమ్ముడు ఆ ఇంటి భాగాన్ని అమ్ముకొని జీవితకోసం నైజాం వెళ్ళితే నాలుగువేల రూపాయలకు ఆ ఇంటిని కొనుక్కొని అందులో ప్రవేశించాడు పరమయ్య. అతడు అందులో ఆయన భార్య పరభోక గతురాలైంది. మళ్ళీ పెళ్ళి జేసికోలేదు. “పరమయ్య! ఇంకా గోడమికి వయస్సులోనే ఉన్నావు. మళ్ళీ పెళ్ళి జేసికోకపోయావా?” అంటూ స్నేహితులు సలహాలిచ్చారుగానీ, “నా శారీరక వాంఛలు తీరే అవకాశాలు లేకపోతేనే గదా!” అంటూ ఆ సలహాల్ని కొట్టి పారవేశాడు. కాని ఇప్పటిప్పడే సీతాకుమార్ని వివాహం చేసుకోవాలన్న లాలస ఆయనలో మొగ్గతొడిగి, ఏకసించే దశకొచ్చింది.

ప్రక్కప్రక్కనే వుండటంచేత పరమయ్యకూ, నరసింహయ్యకూ సహజమైన స్నేహానుబంధాలు కాలక్రమేణా ఏర్పడ్డాయి. ఏదైనా డబ్బు అవసరమై నప్పుడు నరసింహయ్య ఆయనదగ్గర పుచ్చుకోవడమూ చేతికిరాగానే తిరిగి

ఈమధ్య "స్టాప్ కర్క్తి
ఎలా వ్రాస్తే జోసుకొవడం? " అన
ప్రస్తావన చనువ్రాయ్న!



యిచ్చివేయడమూ జరుగుతున్నది. పరమయ్యకు అడదిక్కులేదు స్వయం పాకం అందుచేత నరసింహయ్య భార్య ఆప్పడప్పడూ పిల్లలచేత కూరలూ, పిండివంటలూ సంపుతూవుంటుంది. ఆ విషయంలో ఆవిడ సాహసమేమీలేదు. నరసింహయ్యే స్వయంగా ఆ సూచన చేశాడు ఇరుగూ పొరుగూ వాసుడగా వాళ్ళిద్దరికీ స్నేహం వున్నా ఆ స్నేహంలో ఆత్మీయతా, చనువుతక్కువ.

వెతికి వెతికి నరసింహయ్య పెద్ద కూతురుకు తెనాలినుంచి ఓ సంబంధం తీసుకొచ్చాడు. వరుడు బుద్ధిమంతుడు. తల్లి దండ్రీ ఆనరాకుంది. ఏవో ప్రెస్ లో వర్కరు. నెలకు సూరు రూపాయలు తెచ్చుకుంటున్నాడు. అంద చందాలకు లోటుకూడా లేదు. ఆనంబంధం ఖాయ

పడితే తనగుండెలమీద బరువు సహం తీసివేసివట్లవుతుందని ఆశపడ్డాడు నరసింహయ్య.

పెళ్ళి మాపులు జరిగాయి, పిల్లవాడూ, తల్లి దండ్రులూ, మరో ఘట్టవర్తీ వచ్చారు. కట్నం కొనుకలక్రింద అయిదు ఐందల రూపాయలిచ్చేట్టు కూడా ఖరారు చేసికున్నారు. అబ్బాయికి అమ్మాయి బాగా నచ్చింది. అందుచేత తండ్రి వెయ్యి రూపాయలకట్నం ఇవ్వమని పట్టుబట్టినా, పిల్లవాడి మోజాకొద్దీ కొండ దిగిరాక తప్పలేదు. ఆపెళ్ళి స్థిరపడుతుందని నరసింహయ్యూ, శాంతమ్మూ మురిసి పోయారు. ఇకముహూర్తం పెట్టుకోవడమే మిగిలింది. ఇంటికి వెళ్ళాక పురోహితునితో సంప్రదించి, లగ్నాలకు తరలివస్తామనీ, ముందుగా ఉత్తరం

ద్వారా తెలియబడుస్తామనీ చెప్పి వాళ్లు వెళ్ళారు. ఆప్పట్నుంచి సరసింహయ్య రోజూ పోస్టాఫీసుకు తీరిక చేసేకొని పెళ్ళి వస్తూనే ఉన్నాడు.

సరీగా వారం రోజులకు వాళ్ళ దగ్గర్నుంచి ఉత్తరం వచ్చింది; ఈపెళ్ళి మాకు ఇష్టంలేదనిన్నీ మరో సంబంధం చూసుకోవాలిందనిన్నీ.

ఆ భార్య భర్తలు తలలు తలలు పట్టుకు దుఃఖించారు.

సీతాకుమారి తన ధుర్విధిని తల్చుకుని కడుపులో ప్రేపులు కడిలిపోయేట్టు కుమిలి కుమిలి ఏడిచింది.

వాళ్ళ ఆశలనూ, అడియాసలనూ ప్రక్కొట్టోవుండే పరమయ్య ప్రత్యక్షంగానే వీక్షిస్తున్నాడు.

* * *

అంతటితో సరసింహయ్య కాలి నుసిగామరిన బొగువలె వీరసింది పోలేడు, అడుగంటిన దైర్యాన్నీ, ఉత్సాహాన్నీ, విశ్వాసాన్నీ కూడగట్టుకొని మళ్ళీ సీతాకుమారికి సంబంధాలు వెతికే ప్రయత్నాలు చేశాడు. మిత్రులనూ, శ్రేయోభిలాషులనూ, పరిచయస్తులనూ, వాకబుచేసి వాళ్ళ సహాయ సానుభూతులతో ఓనెలా పదిహేనురోజుల పిమ్మట మరోసంబంధాన్ని తీసుకొచ్చాడు సరసింహయ్య.

“ఈ సంబంధం తప్పకుండా కుదురుతుంది. నాకు నమ్మకముంది. ఇది తప్పి

పోయిందంటే, ఇక సీతకు పెళ్ళేకాదు ఈజన్మలో” అన్నాడు సరసింహయ్య.

“ఏమో! అన్నింటికీ ఆభగవంతుడే ఉన్నాడు” అన్నది శాంతమ్మ ఏడుకొండలవాణ్ణి స్మరించుకుంటూ.

“ఇంకా స్వామికి నాపై దయకలుగలేదు. అనుకుంది సీతాకుమారివిళ్ళబ్బంగా.”


ఓ కుభముహూర్తాన పెళ్ళి చూపులు జరిగాయి. పెళ్ళికొడుకుది కొస్త ముదిరిన వయస్సు. కాని ద్వితీయంకాదు. సెకెండరీ గ్రేడు టీచరుగా ఆతనికి ఎనిమిదేళ్ళ అనుభవం ఉంది. ఇంతకాలమూ ఆతను పెళ్ళి చేసికోకుండావుండి. ఇప్పుడు వివాహానికి సుముఖుడు కావడానికి ఏవేవో కథలు అమల్లో లేకపోలేదు. కాని ఆకథల్ని కట్టుకథలుగా సరసింహయ్య భావించి ముందుకొచ్చాడు.

పెళ్ళికొడుకు ఏమంత అండ్ మైనవాడు కాదు. తుమ్మచెక్క మొహం. నన్నగా, ఆకులులాల్సిన సర్వీచెట్టులా ఉన్నాడు. కొంగమెడ, నర్సరావుపేట బావుల్లోని వీసులా లోతైన నేత్రాలు. ముక్కు మూడంగుళాల పొడవుంది. వెయ్యిమంది జనంలో ఎత్తుగా, నిచ్చెన నిలబెట్టి నట్టుగా కనబడే ఆకారం.

ఆతగాడు సీతాకుమారికి ఏమాత్రం నచ్చలేదు. కాని నోరు నొక్కుకున్నది - తండ్రి ఏమైనా అంటాడేమోనని. పెళ్ళి చూపుల తతంగంద్వారా చూసి చూసి

నేను
మీకు
గుర్తున్నానాంబి!

ఏమిటోనోయ్...
నాన్నర అప్పుచ్చుకున్న
వొళ్లవదూ వేషాలు
మాకు స్ట్రాల్చరు...



అమెకు మగజాతిపైన ఓరకమైన దోష దర్శిత్యదృష్టి అలవడింది.

సీతాకుమారి ఆ పెళ్ళికొడుక్కి మా బాగా నచ్చింది. ఇట్లాంటి అంద చందాల అలివేణికోసమే తను ఇన్నాళ్లు పెళ్ళిచేసికోకుండా తాత్పారం చేసిందని మహా ఇదిగా మురిసిపోయాడు. కబ్బం కానుకల ప్రసక్తి ఎత్తకుండానే అమెను పరిణయ మాడటానికి పెన్నిధి దొరికి సంత సంబరంతో ఒప్పుకున్నాడు.

పురోహితుణ్ణి పిలిపించి వెంటనే ముహూర్తంకూడా పెట్టించారు. ఆ ముహూర్తం పదిహేనురోజుల వ్యవధిలో కుదిరింది. పెళ్ళికొడుకూ, అతని తల్లి

దండ్రులూ తమ గ్రామం వెళ్ళారు - పెళ్ళి వసులకోసం తొందర పడుతూ.

సీతాకుమారి పెండ్లికి ముహూర్త నిశ్చయంకూడా జరిగిపోవడంతో - ప్రక్రియల్లోవున్న పరమయ్య శరీరం మీద తేళ్ళూ, సాములూ మొదలయిన క్షుద్రకీటకజాతి పాదుకాడ సాగాయి. చీకటినిండిన చిత్తంతో చిందులు త్రొక్క నారంభించాడు. ఎంత దారుణం : ఎంత మోఠం : అమెకోసం తను యివతల తపించిపోతూంటే, తనని మాట మాత్రం అడక్కుండా - నరసింహయ్య అమె పెళ్ళి కుదురుస్తాడా? తన బ్రతు కేం గావాలి? తనకు వయస్సు ఉంది :

అందవందా అన్నాయి ; అస్త్రీ ఉంది. పేరూ పలుకుబడి ఉన్నాయి. తనకంటె ఆ కిటికీ చువ్వగాడు సీతాకుమారికి తగిన వరుడా ? ఆమె ఎట్లా ఒప్పు కుంది ఈ బలవంతపు పెళ్ళికి ? అనుకుని పరమయ్య చీకాకు వడ్డాడు

ఒకరోజు మధ్యాహ్నం సీతాకుమారి ఒంటరిగా ఇంటి పసారాలో తిరుగు తూంటే. తన ఇంటికి పిల్చాడు పరమయ్య.

“ఈ పెళ్ళి నీకు ఇష్టమేనా, సీతా ?” అన్నాడు పరమయ్య ఆవేశాత్మకంగా.

“నా ఇష్టాన్ని బాటాలో పనేముంది బాబాయ్ !” అన్నది సీతాకుమారి నిపురు గప్పిన నిర్లిప్తతతో.

పరమయ్య మనస్సుకు ఈ తమలు గుచ్చుకుంది - ‘బాబాయ్ !’ అన్న సంబోధనతో. తన ప్రేమనూ, ఉద్దేశ్యాన్నీ, ఉత్కంఠనూ వెళ్ళగ్రక్కాలనుకున్న ఆయన గొంతులో గులకరాళ్లు అడ్డు వచ్చాయి. ఏం మాట్లాడలేక ముఖం వ్రేళ్ళాడ వేశాడు.

నలిగిన నల్లేరులా నిట్టూర్పు విడుస్తూ సీతాకుమారి వెళ్ళింది.



పెళ్ళి ఇంకా మూడురోజు అందనగా ఓ మధ్యాహ్నం నరసింహయ్యగా రింట్లో హఠాత్తుగా గాలి స్తంభించింది.

అది రానున్న గాలివానకు సూచనగా

గ్రహించాడు ప్రక్క ఇంట్లో వున్న పరమయ్య.

కొన్ని నిమిషాల అనంతరం ఆ ఇంట్లో నిజంగా గాలివాన ఛాయలే కనిపించాయి

“ఈ ముదనప్ప ముందకు యిక జీవితంలో పెళ్ళికాదు !” అన్నాడు నరసింహయ్య విగ్రహం. ఆ కంఠంలో ఏదో తీవ్రమయిన ఆగ్రహమూ, ఆవేదనా. కనీ కలిపికట్టుగా ధ్వనించాయి.

శాంతమృత సన్నగా ఏడ్చి సాగించింది

నరసింహయ్య పెద్దకుతురుకు పట్టిన దుర్గతిని నానా శాపనారాలద్వారా వెళ్ళ గ్రక్కతున్నాడు. అయిదేళ్ళుగా కడుపులో పుండువలె పెరిగిన సహనం ఆయనలో ఒక్కసారిగా పగిలి బ్రద్దలైంది. దానితో ఉచితానుచితాలు విస్తరించి సీతాకుమారిని. ఆమె దురదృష్టాన్నీ, లోకంలో పెచ్చరిల్లిపోతున్న కుళ్ళనూ, దుర్మార్గాన్నీ, భగవంతుని కౌతన్యతనూ వేనవైనాటగా తిట్టసాగాడు.

సీతాకుమారి కుక్కిన పేసులా మంచం కుక్కిలో మూడు అంకె వేసి కొవి పడుకుని కళ్ళద్వారా కుంభవృష్టిని కురిపిస్తోంది.

—పరమయ్య సంగతి సందర్భాలను ఇట్టే గ్రహించాడు. సీతాకుమారి పెళ్ళి మళ్ళీ తప్పిపోయింది. అవతలవాళ్ళు “మీ సంబంధం మాకు అక్కరలేదు,”

ంటూ ఉత్తరం వ్రాసి వుంటారు. ముహూర్తం నిర్ణయించబడ్డ పెళ్ళే జారి పోతే విజంగా ఏ తండ్రయినా ఏం చేయగలడు? ఆనలు తనలాంటివాణ్ణి ఇంటిప్రక్కన పెట్టుకొని ఆ నర సింహయ్య దూరపు కొండలకేసి పోవడం ఏం బాగులేదు! అందుచేతనే ప్రతిసారీ ప్రోద్బాదురు! అట్లాంటి శాస్త్రీ జగ వల్పిందే!... ఇప్పటికైనా అడుగుజారి అతనిని అడక్కపోతాడా? అనుకున్నాడు పరమయ్య

ఆరోజు సాయంత్రం అయిదు గంటలకు నరసింహయ్యగా రింట్లోంచి హతాత్తుగా ఏడ్చులు వినవచ్చాయి. నరసింహయ్య ఇంట్లోలేడు.

పరమయ్య పరు గెత్తుకుంటూ ఆ ఇంట్లోకి వెళ్ళాడు.

పెళ్ళి అగిపోయిన అవమానాన్ని, తండ్రి తిట్లనూ, లోకాపనిదనూ భరించలేక సీతాకుమారి అఘాయిత్యానికి తలపడింది. ఎవ్వరూ లేకుండాచూసి వంటగదిలో వొంటినిండా కిరసనాయిలు పోసుకొని అగ్గిపుల్ల అంటించుకుంది. చిన్నతమ్ముడు చూసి తల్లిని కేక వేశాడు. తల్లివచ్చి మంటలు ఆర్పడానికి నానా ఖంగారూ పడేసరికే సీతాకుమారి పచ్చటి శరీరం చాలా భాగం కాలి మసిబొగ్గయింది. నేలమీద కప్పగా కూలిపోయింది.

అమె వికృతాకారాన్ని చూసి పర

మయ్య నిలువెల్లా శిలా ప్రతిమవలె సంభించి పోయాడు.

సీతాకుమారిని వెంటనే డిశ్చోవున్న ఎల్ ఎఫ్ డిస్పెన్సరీలో చేర్పారు. అమె చావుబ్రతుకుల్లో ఉంది. పరమయ్య అమె మంచందగ్గర నేరస్తునిలా కూర్చున్నాడు. ఆయన మొహంలో కత్తి గీటుకు నెత్తురు చుక్కలేదు.

“బాబాయ్!... బాబాయ్!” అన్నది సీతాకుమారి మెల్లగా.

పరమయ్యలో దుఃఖం పెల్లుబికి, పశ్చాత్తాపం రూపంలో బయటికొచ్చింది.

“నేను ... దుర్మార్గుణ్ణి సీతా!... నన్ను క్షమించు నీ మీద ప్రేమాభిమానాలతో, నిన్ను పెళ్ళి చేసికోవాలన్న తలంపుతో.. నీ జీవితాన్ని నాశనం చేశాను. నిన్ను దారుణంగా బలిచేశాను.. నీకు వచ్చిన సంబంధాలను చెడగొట్టింది. నేనే, ఈ పెళ్ళికూడా చెడిపోవడానికి నేనే కారకుణ్ణి, నన్ను క్షమించు సీతా!”

మునిమాపులో లీనమై పోసున్న సూర్యాస్తమయ కాంతిలా పేలవంగా నవ్వింది సీతాకుమారి.

“నీ మనస్సు నాకు తెలుసు బాబాయ్! కాని మన పెళ్ళి అసాధ్యం. జరిగేదికాదు. వచ్చే జన్మలో నీకు భార్యగా పుడతాను బావా!” అన్నది సీతాకుమారి సత్తువను కూడగట్టుకొని.